

നാഷണൽ വെബിനാർ സീരീസ്



ജനകീയാസൂത്രണം ഇരുപത്തിയഞ്ചാം വർഷത്തിലേക്ക് കടക്കുകയാണ്. നവകേരളം കുർമ്മ പദ്ധതിയും ദുരന്ത നിവാരണ പദ്ധതിയും ഇന്ന് കൊവിഡിനെതിരെ നടത്തുന്നതുൾപ്പെടെ നാളിതുവരെ നടത്തിയ പ്രവർത്തനങ്ങളും തദ്ദേശസ്വയംഭരണസ്ഥാപനങ്ങളെ എത്രത്തോളം ശക്തിപ്പെടുത്തിയെന്നത് ദേശീയതലത്തിൽ ശ്രദ്ധിക്കപ്പെടുന്നതാണ്. മറ്റു സംസ്ഥാനങ്ങൾക്കും അവ പ്രചോദനമാണ്.

കോവിഡ് കാലത്ത് തദ്ദേശസ്വയംഭരണ സ്ഥാപനങ്ങൾ നടത്തിയ മികവുറ്റ പ്രവർത്തനങ്ങൾ ഒരുമയുടെ പ്രതിരോധഗാഥ, കൊവിഡാനന്തര തദ്ദേശഭരണം, കരുതലിന്റെ കരസ്ഥം എന്നീ ഫേസ്ബുക്ക് പ്രീമിയർ ലൈവ് സീരീസ്സിലും മെയ് 9, 10 തീയതികളിൽ നടത്തിയ ദേശീയ വെബിനാറിലും അവതരിപ്പിക്കുകയുണ്ടായല്ലോ. ഈ അവതരണങ്ങളെല്ലാം തന്നെ പ്രശംസനീയമായിരുന്നു. ഇതിന്റെ പശ്ചാത്തലത്തിൽ, കഴിഞ്ഞ കാലങ്ങളിൽ തദ്ദേശസ്വയംഭരണ സ്ഥാപനങ്ങൾ നടപ്പാക്കിയ ശ്രദ്ധേയവും മികവുറ്റതുമായ പ്രവർത്തനങ്ങൾ അവതരിപ്പിക്കുന്നതിനായി ഒരു ദേശീയ വെബിനാർ സീരീസ് സംഘടിപ്പിക്കുന്നതിന് തുടക്കം കുറിക്കുകയാണ്. കില, ഹരിതകേരളം മിഷൻ, ഗുലാത്തി ഇൻസ്റ്റിറ്റ്യൂട്ട് ഓഫ് ഫിനാൻസ് ആന്റ് ടാക്സേഷൻ (ഗിഫ്റ്റ്) എന്നിവയുടെ സൗകൃത നേതൃത്വത്തിൽ ആണ് ഇത് സംഘടിപ്പിക്കുന്നത്.

2020 ജൂലൈ 4 മുതൽ എല്ലാ ആഴ്ചകളിലും 2 മണിക്കൂർ വീതമുള്ള സെഷനുകളിലായി വെബിനാർ സംഘടിപ്പിക്കുന്നതാണ്. ഒരു തദ്ദേശസ്വയംഭരണ സ്ഥാപനത്തിന് ഒരു വിഷയത്തിൽ ശരാശരി 15 മിനിറ്റ് അവതരണം നടത്താവുന്നതാണ്. ഓരോ തവണയും ശരാശരി 6 തദ്ദേശ സ്വയംഭരണ സ്ഥാപനങ്ങളുടെ അവതരണവും തുടർന്ന് പാനലിന്റെ പ്രതികരണങ്ങളും എന്ന രീതിയിലാണ് ഇത് ക്രമീകരിക്കുന്നത്. വിഷയ മേഖലടിസ്ഥാനത്തിലാണ് അവതരണം. ഓരോ ദിവസത്തെയും അവതരണം ഓരോ വിഷയത്തെ അടിസ്ഥാനമാക്കിയാകും. ചുവടെ ചേർത്ത വിഷയങ്ങൾ ആണ് പരിഗണിക്കുന്നത്.

1. ജല സംരക്ഷണ പ്രവർത്തനങ്ങൾ / നീർച്ചാലുകൾ, ജലസ്രോതസ്സുകൾ പുനരുജ്ജീവനം വിവിധ വകുപ്പുകളുടേയും ഏജൻസികളുടേയും ഏകോപനം.
2. ശുചിത്വം/ ഖരമാലിന്യസംസ്കരണം / ദ്രവ മാലിന്യസംസ്കരണം
3. കൃഷി / തരിശുരഹിത പഞ്ചായത്ത് / കൃഷി അനുബന്ധ മേഖലകൾ
4. കാലാവസ്ഥാവ്യതിയാനവും പരിസ്ഥിതിയും / പച്ചത്തുരുത്തുകൾ / വൃക്ഷവൽക്കരണം
5. ദുരന്ത നിവാരണം
6. സ്ത്രീ ശാക്തീകരണം
7. തദ്ദേശഭരണവും ഗവേർണൻസും
8. സേവനലഭ്യതയും ഗുണനിലവാരവും
9. ആരോഗ്യവും പ്രതിരോധ പ്രവർത്തനങ്ങളും
10. പാർപ്പിടത്തിലെ മുന്നേറ്റം
11. പൊതു വിദ്യാഭ്യാസവും ഗുണനിലവാരവും
12. പട്ടികജാതി ക്ഷേമ പ്രവർത്തനങ്ങൾ
13. പട്ടികവർഗ്ഗക്ഷേമ പ്രവർത്തനങ്ങൾ
14. ഭിന്നശേഷി പ്രവർത്തനങ്ങൾ
15. ബാലസൗഹൃദ തദ്ദേശസ്വയംഭരണ സ്ഥാപനങ്ങൾ
16. സാന്ത്വന ചികിത്സാ പരിപാടികൾ
17. സംരംഭങ്ങളും വികസനവും

താൽപ്പര്യമുള്ള എല്ലാ തദ്ദേശസ്വയംഭരണ സ്ഥാപനങ്ങൾക്കും അവരുടെ മികച്ച പ്രവർത്തനങ്ങൾ അവതരിപ്പിക്കുന്നതിന് അവസരം ഒരുക്കുകയാണ്. അതിനായി <https://www.kila.ac.in/appweb> ലിങ്കിൽ രജിസ്റ്റർ ചെയ്യുക. ഒന്നിൽ കൂടുതൽ വിഷയമേഖലകളിൽ രജിസ്റ്റർ ചെയ്യാം. 2020 ജൂൺ 30 വരെ രജിസ്റ്റർ ചെയ്യാൻ അവസരമുണ്ടാകും.

തുടർന്ന് ഓരോ തദ്ദേശസ്വയംഭരണസ്ഥാപനവും അതാതു വിഷയത്തിനനുസരിച്ച് 15 മിനിറ്റ് ദൈർഘ്യമുള്ള വീഡിയോ തയ്യാറാക്കി അയച്ചു തരണം. ദേശീയ വെബിനാർ ആയതിനാൽ ഇംഗ്ലീഷ് സബ് ടൈറ്റിൽ / വോയിസ് ഓവർ ചേർക്കണം. ഹിന്ദി കൂടി ചേർക്കാൻ സാധിക്കുമെങ്കിൽ നന്നു്. വീഡിയോയിൽ പ്രതിപാദിച്ചിട്ടുള്ള കാര്യങ്ങളുടെ മൂന്നു പേജിൽ കവിയാത്ത കുറിപ്പും വേണം. ഓരോ വിഷയം സംബന്ധിച്ചും ദേശീയ തലത്തിൽ വിദഗ്ദ്ധരുടങ്ങിയ പാനൽ ആകും ഉണ്ടാകുക. അവർക്ക് അവതരണങ്ങൾ സംബന്ധിച്ച വീഡിയോയും, കുറിപ്പും അവതരണത്തിന് മുമ്പായി നൽകേണ്ടതുണ്ട്.

ഇവ തയ്യാറാക്കാൻ എന്തെങ്കിലും തരത്തിലുള്ള സാങ്കേതിക സഹായം ആവശ്യമുണ്ടെങ്കിൽ കിലയെയോ (അനുപ് മൊബൈൽ: +918606007779) ഹരിതകേരളം മിഷനെയോ വി.രാജേന്ദ്രൻ നായർ (ഫോൺ : +919188120310) ബന്ധപ്പെടാവുന്നതാണ്.

സസ്നേഹം

ഡോ. ജോയ് ഇളമൺ
ഡയറക്ടർ ജനറൽ,
കില

ഡോ. ടി.എൻ. സീമ
എക്സിക്യൂട്ടീവ് വൈസ്
ചെയർപേഴ്സൺ,
ഹരിതകേരളം മിഷൻ

ഡോ. കെ. ജെ. ജോസഫ്
ഡയറക്ടർ, ഗിഫ്റ്റ്